

गणतन्त्र दिवस – 2018

राज्यपाल की गणतंत्र दिवस पर शुभकामनाएं

—

जयपुर, 25 जनवरी। राज्यपाल श्री कल्याण सिंह गणतंत्र दिवस के पावन अवसर पर सभी प्रदेशवासियों को हार्दिक बधाई और शुभकामनाएं दी हैं।

माननीय राज्यपाल महोदय का सन्देश

भाइयों और बहनों,

- आज हमारा देश 69वां गणतंत्र दिवस पूर्ण हर्षोल्लास के साथ मना रहा है। मैं इस राष्ट्रीय पर्व पर समस्त प्रदेशवासियों को हार्दिक बधाई एवं शुभकामनाएं देता हूँ। साथ ही यह कामना करता हूँ कि नववर्ष प्रदेशवासियों के लिए शुभ और मंगलमय हो।
- राजस्थान की माटी का कण-कण देशप्रेम, वीरता और बलिदान की गाथाओं का जीता-जागता इतिहास है। मैं मातृभूमि की रक्षा के लिए बलिदान देने वाले तमाम ज्ञात-अज्ञात अमर शहीदों को अपनी श्रद्धांजली अर्पित करता हूँ। साथ ही हमारे मध्य मौजूद स्वतंत्रता सेनानियों को नमन करते हुए उनके स्वस्थ और सुदीर्घ जीवन की कामना करता हूँ।
- इन 69 वर्षों में हमारा राष्ट्र संविधान द्वारा प्रतिपादित सिद्धान्तों पर अग्रसर होते हुए और अधिक सशक्त एवं सुदृढ़ हुआ है और मुझे यह खुशी है कि हमारा राज्य भी प्रगति के नये आयाम छू रहा है।
- राज्य सरकार द्वारा किये जा रहे भागीरथी प्रयास एवं नवाचारों के फलस्वरूप अब हमारा प्रदेश अग्रणी राज्यों की श्रेणी में शामिल हो रहा है। मजबूत आधारभूत संरचना जैसे कि सुदृढ़ सड़क तंत्र, सुचारु बिजली व्यवस्था, शुद्ध पेयजल, सुलभ आवास, बेहतर चिकित्सा, आदर्श शिक्षा एवं रोजगार इन सभी क्षेत्रों में प्रदेश ने आशातीत सफलता प्राप्त की है।
- सड़क सुदृढ़ीकरण के लिये किये गये प्रयासों के फलस्वरूप पिछले 4 वर्षों में 21 हजार किलोमीटर नवीन सड़कों का निर्माण हुआ है।

- ग्रामीण गौरव पथ योजना के तहत 4 चरणों में 6 हजार 334 किलोमीटर लम्बाई में 6 हजार 578 ग्राम पंचायत मुख्यालयों पर गौरव पथ के निर्माण कार्य में से 3 हजार 712 कार्य पूरे कर लिये गये हैं।
- वर्तमान सरकार के कार्यकाल में पहली बार 1662 गाँवों को सड़कों से जोड़ा गया, जिससे 6 लाख 50 हजार से अधिक आबादी लाभान्वित हुई। साथ ही 3988 ढाणियों को सड़क से जोड़ा गया जिससे 15 लाख 88 हजार से अधिक आबादी लाभान्वित हुई।
- हाल ही में माननीय प्रधानमंत्री जी द्वारा बाड़मेर में रिफाइनरी एवं पेट्रो कैंमिकल कॉम्प्लेक्स के कार्य का शुभारम्भ किया है। यह परियोजना प्रदेश के विकास में एक नया एवं स्वर्णिम अध्याय जोड़ेगी, ऐसा मेरा विश्वास है। प्रत्यक्ष एवं अप्रत्यक्ष रूप से हजारों युवाओं को रोजगार मिलेगा।
- राज्य सरकार के अथक प्रयासों के फलस्वरूप राज्य को 40 हजार करोड़ की बचत हुई है जिसे माननीय प्रधानमंत्री जी ने भी सराहा है।
- गत चार वर्ष में विद्युत उत्पादन क्षमता में 6 हजार 622 मेगावाट क्षमता की वृद्धि हुई है। विभिन्न श्रेणियों के 1 हजार 40 नये सब स्टेशन स्थापित करने के साथ ही 1 लाख 67 हजार कृषि कनेक्शन एवं 23 लाख घरेलू कनेक्शन जारी किए गए हैं।
- इन चार वर्षों में सौर ऊर्जा में 1592 मेगावाट क्षमता की वृद्धि हुई है एवं मार्च 2019 तक 1500 मेगावाट क्षमता की और वृद्धि की जा रही है। जिससे पर्यावरण की दृष्टि से प्रतिवर्ष 55 लाख टन कार्बन डाइ ऑक्साइड का उत्सर्जन कम होगा है एवं लगभग 34 लाख टन कोयले की खपत कम होगी।
- उपभोक्ता सेवाओं में सुधार एवं छीजत कम करने हेतु मुख्यमंत्री विद्युत सुधार अभियान के तहत 8489 फीडरों पर कार्य पूर्ण किए गए।
- मुझे खुशी है कि राज्य सरकार ने भामाशाह योजना को महिला सशक्तिकरण एवं वित्तीय समावेशन के लिये पिछले 4 वर्षों में प्रभावी रूप से क्रियान्वित किया है, जिसके फलस्वरूप 12 हजार 936 करोड़ रुपये सीधे लाभार्थियों के खातों में हस्तान्तरित किये गये हैं।
- यही नहीं बालिकाओं के लिये राज्य सरकार की राजश्री योजना में भी 8 लाख 13 हजार बालिकाओं को 203 करोड़ 43 लाख रुपये हस्तान्तरित किये एवं इन्हीं प्रयासों के फलस्वरूप धीरे-धीरे राज्य में बालिकाओं के स्वास्थ्य और शिक्षा की स्थिति में सुधार हुआ है।

- राज्य सरकार द्वारा युवाओं को ध्यान में रखते हुए अब तक 1 लाख 70 हजार लोगों को सरकारी नौकरियों सहित 13 लाख से अधिक युवाओं को रोजगार एवं स्वरोजगार के अवसर प्रदान किये गये हैं। साथ ही 2 लाख 8 हजार युवाओं को विभिन्न विधाओं में प्रशिक्षण दिया गया है जिससे कि वे आत्मनिर्भर बन सकें।
- देश का पहला राज्य कौशल विश्वविद्यालय भी प्रदेश में स्थापित किया गया है एवं निजी कौशल विश्वविद्यालय की भी स्थापना की गई है।
- युवाओं के लिये राज्य में डिजिफेस्ट का आयोजन कोटा एवं उदयपुर में किया गया।
- मुख्यमंत्री हेल्पलाईन हेतु नया टोल फ्री नम्बर (181) शुरू किया गया है।
- नागरिकों को सरकारी एवं निजी क्षेत्र की लगभग 350 सेवायें 48 हजार से अधिक ई-मित्र कियोस्क के माध्यम से उपलब्ध करवाई गई हैं।
- बिग डेटा एनालिटिक सिस्टम्स अपनाने वाला राजस्थान देश का पहला राज्य है।
- प्रदेशवासियों को हिन्दी में फ्री ई-मेल आईडी की सुविधा प्रदान करने के लिए राज मेल लॉन्च कर, राजस्थान भारतीय भाषा में इस तरह की आमजन को सुविधा प्रदान करने वाला देश का पहला राज्य बन गया है।
- राज्य में नागरिक सुरक्षा एवं आपदा प्रबंधन को सुदृढ़ करने की दृष्टि से 6 संभागीय मुख्यालयों पर 'अभय' सेन्टर कमाण्ड सेन्टर की सुविधा तैयार की गई है।
- डिजिटल इण्डिया समिट 2017 में भामाशाह को ई-गवर्नेंस इनिशिएटिव ऑफ द ईयर, भामाशाह स्वास्थ्य बीमा योजना को हैल्थ इन्श्योरेन्स इनिशिएटिव ऑफ द ईयर तथा अभय कमाण्ड सेन्टर को सिक्योरिटी एवं सेप्टी के लिए तकनीकी के प्रभावी उपयोग हेतु पुरस्कार प्रदान किया गया।
- किसानों की आय दोगुनी करने के लिये राज्य सरकार कटिबद्ध है एवं इसी को ध्यान में रखते हुए अब तक 3 GRAM का आयोजन किया गया है जिसका उद्देश्य काश्तकारों को कृषि की नई तकनीक से परिचित कराना है। जिससे किसान अपने कृषि उत्पादन को न केवल बढ़ा सकें अपितु उसे अपनी फसल का पूरा दाम भी मिले। इसी को ध्यान में रखते हुए खाद्य प्रसंस्करण एवं विपणन पर भी ध्यान दिया गया है।
- किसानों एवं पशुपालकों को पशुधन की अकाल मृत्यु के कारण हुए नुकसान से आर्थिक सुरक्षा देने के लिए भामाशाह पशु बीमा योजना के तहत इस वर्ष अनुसूचित जाति, जनजाति तथा बी.पी.एल. श्रेणी के किसानों तथा पशुपालकों के 59 हजार से अधिक 268 कैटल यूनिट का बीमा कर प्रीमियम पर 4 करोड़ 91 लाख रुपये की राशि का अनुदान दिया गया।

- मुझे यह बताते हुए अत्यन्त हर्ष है कि राज्य सरकार ने सहकारिता के क्षेत्र में पिछले 4 वर्षों में 58 हजार 210 करोड़ रुपये का ब्याज मुक्त फसली ऋण दिया है जो देश में सर्वाधिक है। इसके साथ ही सहकारी बैंकों से ऋण लेने वाले किसानों का व्यक्तिगत दुर्घटना बीमा के तहत बीमा राशि को बढ़ाकर 6 लाख रुपये किया गया है।
- प्रदेश में पेयजल की महत्ता को ध्यान में रखते हुए मुख्यमंत्री जल स्वावलंबन अभियान के 2 चरण पूर्ण हो चुके हैं और सभी जिलों में तृतीय चरण के कार्य भी प्रारम्भ हो गये हैं। अब तक इसके तहत 2.25 लाख कार्य पूर्ण हो गये हैं एवं इस वर्ष करीब 1.50 लाख कार्य इस अभियान के तहत कराये जायेंगे।
- बावड़ियों का जीर्णोद्धार भी प्राथमिकता से मुख्यमंत्री जल स्वावलंबन अभियान के तहत कराया जा रहा है जिससे कि हमारी ऐतिहासिक धरोहरों का न केवल संरक्षण हो अपितु जनता के उपयोग भी आये।
- राज्य सरकार के प्रयासों के फलस्वरूप यह अभियान अत्यन्त ही सफल रहा और टैंकरों की संख्या में कमी आई है। सैंकड़ों सुखे हुए हैण्ड पम्प पुनः कार्य में आने लग गये हैं एवं कृषि क्षेत्रों में भी वृद्धि हुई है। इसके लिये मैं राज्य सरकार को बधाई देना चाहता हूँ।
- इन चार वर्षों में 6 हजार 994 ग्राम/ढाणियों को पहली बार पेयजल परियोजनाओं से जोड़कर पेयजल से लाभान्वित किया गया है।
- विभिन्न सिंचाई परियोजनाओं में 49 हजार 496 हैक्टेयर क्षेत्र में अतिरिक्त सिंचाई सुविधा उपलब्ध कराई गई है। परवन योजना जो कि लंबे समय से लंबित थी, उसको भी प्रारम्भ किया गया है। इस परियोजना से 1 लाख 31 हजार हैक्टेयर क्षेत्रफल में सिंचाई सुविधा उपलब्ध कराई जायेगी जिससे 2 लाख 61 हजार किसानों को लाभ मिलेगा। साथ ही 820 गाँवों के 4 लाख 10 हजार लोगों को पेयजल उपलब्ध होगा।
- देश में सबसे अधिक शहरों के मध्य हवाई सेवा प्रदान करने वाला राजस्थान पहला राज्य है।
- प्रदेश के विभिन्न पर्यटन के विकास के लिए नवीन पर्यटन इकाईयों के 5 हजार 364 करोड़ निवेश के 443 प्रोजेक्ट अनुमोदित किये गये हैं।
- विश्व पर्यटन दिवस 2017 पर महामहिम राष्ट्रपति महोदय द्वारा पर्यटन के व्यापक विकास के लिए राज्य को सर्वश्रेष्ठ राज्य का द्वितीय पुरस्कार प्रदान किया गया।

- सबको बेहतर चिकित्सा सुविधा उपलब्ध कराने की दृष्टि से भामाशाह स्वास्थ्य बीमा योजना के तहत राज्य की 67 प्रतिशत जनता को सुलभ एवं उत्तम गुणवत्ता की स्वास्थ्य सेवायें प्रदान की जा रही हैं। अब तक 18 लाख 66 हजार व्यक्तियों को इसके तहत लाभान्वित किया जा चुका है।
- शीघ्र ही राज्य में 7 नये मेडिकल कॉलेज प्रारम्भ किये जायेंगे जिससे न केवल मेडिकल के छात्रों की सीटों में वृद्धि होगी अपितु दीर्घकालीन परिणामों में राज्य में चिकित्सकों की कमी को पूरा किया जा सकेगा।
- शिक्षा के क्षेत्र में आदर्श विद्यालयों की स्थापना की गई है जिसके फलस्वरूप राजकीय विद्यालयों में पढ़ने वाले छात्र-छात्राओं की शैक्षणिक गुणवत्ता में सुधार आया है एवं मानव संसाधनों का समुचित उपयोग हुआ है।
- 5505 राजकीय माध्यमिक विद्यालयों को उच्च माध्यमिक विद्यालयों में क्रमोन्नत किया गया। राजकीय विद्यालयों में 15 लाख से अधिक नामांकन में वृद्धि हुई है।
- उत्तर मैट्रिक छात्रवृत्ति योजना के तहत 343 करोड़ रुपये व्यय कर अनुसूचित जाति, जनजाति व अन्य पिछड़ा वर्ग के 2 लाख 31 हजार छात्र छात्राओं को तथा देव नारायण योजना के तहत 53 करोड़ रुपये व्यय कर विशेष पिछड़ा वर्ग के 25 हजार विद्यार्थियों को लाभान्वित किया जा चुका है।
- पंडित दीनदयाल उपाध्याय विशेष योग्यजन शिविरों में 19 दिसम्बर, 2017 तक लगभग 9 लाख 34 हजार विशेष योग्यजनों का पंजीयन कर 1 लाख 84 हजार निःशक्तता प्रमाण पत्र तथा 1 लाख 44 हजार यू.डी.आई.डी. कार्ड जारी किए जा चुके हैं। अभियान के दौरान 6 हजार से अधिक उपकरण वितरित किये गये हैं।
- पंडित दीनदयाल उपाध्याय ग्रामीण पट्टा वितरण अभियान के तहत 14 अप्रैल, 2017 से 20 जुलाई 2017 तक आबादी भूमि के 8 लाख 50 हजार पट्टे वितरित किए गए हैं।
- स्वच्छ भारत मिशन (ग्रामीण) के तहत राज्य में 9 हजार 891 ग्राम पंचायतों में से अब तक 22 जिलों एवं 8 हजार 756 ग्राम पंचायतों को खुले में शौच से मुक्त किया जा चुका है।
- ग्रामीण क्षेत्रों में 10 लाख आवासों का निर्माण पूर्ण कराया गया।
- उच्च शिक्षा के क्षेत्र में पहली बार वर्तमान सरकार के कार्यकाल में 45 नये राजकीय महाविद्यालय स्थापित किये गये एवं 14 राजकीय महाविद्यालयों का क्रमोन्नयन किया गया है।

- स्नातकोत्तर स्तर पर 67 तथा स्नातक स्तर पर 29 विद्यालय खोले गये हैं। 10 राजकीय महाविद्यालयों में नवीन संकाय खोले गये हैं।
- श्रमिकों के हितों को ध्यान में रखते हुए भामाशाह निर्माण श्रमिक योजना के तहत 2.25 लाख निर्माण श्रमिकों को विभिन्न कल्याणकारी योजना के तहत लाभान्वित किया गया है।
- गरीबों को सस्ती दर पर उत्तम गुणवत्ता का भोजन मिले, इस उद्देश्य से अन्नपूर्णा रसोई प्रारम्भ की गई है।
- वर्तमान सरकार विकास के लिए प्रतिबद्ध है। दूरदर्शी सोच के साथ राज्य में सर्वांगीण विकास के लिए प्रयास हो रहे हैं। परिणामस्वरूप राज्य के सर्वांगीण विकास के साथ प्रदेशवासियों का जीवन स्तर भी बेहतर हो रहा है।
- आइए, इस ऐतिहासिक पर्व पर हम सब राष्ट्र की एकता और अखंडता को अक्षुण्ण बनायें। सौहार्दपूर्ण वातावरण बनाएं। समृद्ध और खुशहाल राजस्थान के सपने को साकार करने में सहभागिता निभायें।

● जय हिन्द

डॉ. लोकेश चन्द्र शर्मा
जनसम्पर्क अधिकारी, राज्यपाल